

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

فرهاد ویار


۰۲ اکتوبر ۲۰۱۷

پولاد څنگه کلکیده؟

«پولاد څنگه کلکیده؟» روسی ناول دی، لیکوال یې نیکولای آستروفسکی او «زیور» پښتو ته ژباړلی دی. دا ناول، د بلشویکي انقلاب سختي ورځې او په دې انقلاب کې د ځوانانو سرښیندنې انځوروي. ناول د لیکوال خپله کیسه ده چې څنگه د یو عادي ځوان څخه په یو انقلابي سر تیری بدلیري او څنگه د انقلاب د پیاوړتیا لپاره هر ډول قربانۍ ته چمتو کیږي او بالاخره د انقلاب په لاره کې ژوند له لاسه ورکوي.

دا زړه ښکونکی ناول، سوسیالیستي ټولني ته د اوښتني ستونزمن پړاو انځوروي، هغه پړاو چې د سرښندنو، کړاونو، قربانیو او زیار او زحمت سره مل دی. په دې تلپاتي ناول کې ژمن انسان اصلي کرکتر دی، هغه ځمکنی کرکتر چې په آگاهانه انضباط، په داوطلبانه ډول او په پوهې او روښنتیا د کارگرانو خلاصون په یو جمعي حرکت کې گوري، هغه حرکت چې انقلاب نومیږي.

ناول ډیر ښه ژباړل شوی دی، ژبه یې سلیسه او روانه ده. د ناول لوستل تاسو ته پریږدم؛ خو ځیني لنډې برخې به یې تاسو سره شریکي کړم:



۱. «خدای خیر خلک وایي، چې څوک د تزار پر ضد خبري اتری او یا مبارزه کوي، نو دغي ته سیاست وایي.»

۲. «زه ارام او غیر فعال خلک نه خوښوم، اوس په ټوله مخکه اوربل دی. مریانو بغاوت کړی. هغوی باید زور ژوند له منځه یوسي، نو د دې لپاره زور او غښتلي خلک پکار دي، چې د جگړو څخه ونه بیریزې او دغسي خلک پکار دي، چې د هیڅ شي نه ډار ونه لري او په هیڅ شي اړ نه وي.»
۳. «ملگرو، په زوروتیا سره قدمونه واخلي، زمونږ روح په مبارزه کې کلکیري، مور به په خپلو سینو کې داسې لاره جوړه کړه، چې هغه لار مور د آزادی دولت ته ورسوي.»
۴. «که ټول زیارکښ یو پر بل باور ولري، نو مور به په ټوله نړۍ کې د ټولو ملتونو ورورکلوې جوړه کړو.»
۵. «نه! ماره او وړې هیڅ وخت ملگرتیا نه لري.»
۶. «ملگرو مه ژارئ! دلته اوبنکي تویی کړي، خو نه هلته، چې خونخوار سپي خوشحاله نه شي. په هر حال هغوی مور په امان او قرار نه پریردي، مړه کیږو، راځئ چې په اساسي توګه سرلوري مړه شو. گورئ چې ځانونه په زاریو د مرګ نه خلاص نه کړئ. ملگرو، په یاد ولرئ، چې د غرور او سرلورۍ مرګ ډیر خوند لري.»
۷. «خو زما او ستا لپاره د «وطن» کلیمه مختلفې معنی لري. ستاسې وطن - د خانانو لپاره زما وطن د کارگرانو او بزگرانو. په دې کې هیڅ شک نشته، چې زما په راتلونکي وطن کې، چې هر ورو به جوړ شي، هیڅوک ونه وایي، چې ما د خپل وطن سره خیانت وکړ.»
۸. «د انسان لپاره تر ټولو گران او با ارزښته «ژوند» دی، ژوند انسان ته یو وار ورکول کیږي، نو له دې کبله باید داسې تیر شي، چې په بی مقصده تیرو شویو کلونو پسې ارمان و نه شي، د تیرو او بدننامو زمانو په شرم او پیغور باندې زړه و نه سوځي او د ځنګندن په وخت کې وویلاي شي: ټول ژوند او ټولې قواوې مې د نړۍ د خورا لور او پاک هدف (د بشر د آزادی مبارزې) ته وقف کړی دی او په ژوند کې چټکتیا په کار ده، ځکه چې ناڅاپه ناروغي او یا کومه لویه بلا به د ژوند مزي لند کړي.»
۹. «یو وخت یې مور هم دا ډول وهلو، خو اوس دغه وهنه زموږ په هیواد کې له منځه تللی ده. کله چې د بډایانو قدرت او واکې پای ته ورسېدې، نو زموږ پر شاگانو نور بیا د متروکو وارونه، نه دي شوي.»
۱۰. «میرانه په مبارزه کې رازیریزې او په ازماښتونو کې کلکیري.»
۱۱. «ځانمن تر ټولو دمخه مړ کیږي، که چیرې د هغه «زه» ته ضرر ورسیري، نو د ژوند لپاره ورته هیڅ نه پاتی کیږي، خو که سړی د ټولني په ګټه ژوند کوي، نو د هغه د منځه وړل هم گران دي.»
- ناول ولولئ، تری هوډ او ژمنتیا، اتلولی او قرباني یاده کړئ!